

నేను చెయ్యగలను!

ఓటమిని ఒప్పుకోను!



పాట్ థామస్, బొమ్మలు: లెస్లీ, తెలుగు: కె. సురేష్

నేను చెయ్యగలను!

ఓటమిని ఒప్పుకోను!



పాట్ థామస్, బొమ్మలు: లెస్లీ, తెలుగు: కె. సురేష్




ఎప్పుడైనా ఏదైనా కష్టమైన పని
చెయ్యటానికి ప్రయత్నించావా?






మధ్యలోనే వదిలి పెట్టేసేటంతటి
కష్టమైన పనా అది?



తేలికైన పనులు చెయ్యటం అందరికీ ఇష్టంగా ఉంటుంది -
ప్రత్యేకించి తమకు వైపుణ్యం ఉన్న పనులు.





మొదట్లో చాలా కష్టంగా అనిపించిన
పనులు మళ్ళీ, మళ్ళీ చెయ్యటానికి
మనుషులు ఎందుకు
ప్రయత్నిస్తారో అర్థం చేసుకోవటం
కష్టం.





కొత్త విషయాలు నేర్చుకోవటం,
చెయ్యటంలో జీవితం ఉత్సాహభరితంగా
ఉంటుంది.



ఆ కారణంగా నీ కంటే ఎక్కువ విషయాలు తెలిసిన వాళ్లను కలవవచ్చు,
వాళ్లనుంచి కొత్త విషయాలు కూడా నేర్చుకోవచ్చు.

ఏదైనా నేర్చుకోవాలంటే రెండు విషయాలు తప్పనిసరి - పట్టుదల, సాధన.
ఇది పెద్దవాళ్ళకు కూడా వర్తిస్తుంది.



మీరేమనుకుంటున్నారు?

మీకు కష్టమనిపించిన ఏదైనా పనిని మీరు చేశారా?

దానిని మధ్యలోనే వదిలిపెట్టేశారా, లేక ప్రయత్నిస్తూనే ఉన్నారా?



ఏదైనా కొత్త ఆట, లేదా సంగీత వాయిద్యం నేర్చుకుంటున్నా, లేదా గణిత సమస్య పరిష్కరిస్తున్నా, చిక్కు ప్రశ్న పరిష్కరిస్తున్నా.....



... దాంట్లో ప్రగతి సాధించాలన్నా, మీ



నైపుణ్యం మెరుగుపరుచుకుంటూ

ఉండాలన్నా మీరు నిరంతర సాధన చేస్తూ

ఉండాలి. నిరంతర సాధన ద్వారానే ఏదైనా

కఠినమైన పనిని నేర్చుకోగలుగుతారు.






ఏదైనా పనిని ఎక్కువమంది మొదటి
ప్రయత్నంలో సరిగా చెయ్యలేరు.






మొదటి ప్రయత్నంలో సరిగా చెయ్యలేన్నప్పుడు కొంతమంది
నిరాశపడతారు. వాళ్లు బాధపడతారు. కోపం కూడా వస్తుంది.

కానీ, ఆ కారణంగా ఆగిపోవటం సరికాదు. మళ్లీ ప్రయత్నం చెయ్యాలి.






ఈ పనిని నేను చెయ్యలేను అని మీరు
మనసులో అనుకుంటే అది మరింత
కష్టంగా మారుతుంది.



అందుకే ఎప్పుడూ, “ఈ పనిని నేను
చెయ్యగలను,” అని అనుకోండి.



మీ మిత్రులు మిమ్మల్ని ప్రోత్సహిస్తూ మీపై
నమ్మకం ఉంది అని అంటుంటే వాళ్ల మాటలు
శ్రద్ధగా వినండి.



అయితే ఒక విషయం గర్తుంచుకోండి,
ప్రతిసారీ గెలవాలని, మొదటిగా రావాలని
ఏమీ లేదు.





మీకు సాధ్యమైనంత బాగా చెయ్యటం ఎప్పుడూ
మరిచిపోవద్దు. మొదలుపెట్టిన పనిని
తప్పనిసరిగా పూర్తి చెయ్యండి.



పని ఏదైనా మీ శక్తి వంచన లేకుండా చేసినప్పుడు మీ పట్ల
మీకు తృప్తిగా, గర్వంగా ఉంటుంది.





మీ మిత్రులు, మీ కుటుంబ సభ్యులు కూడా మిమ్మల్ని చూసి
గర్వపడతారు.



మీరేమనుకుంటున్నారు?

ప్రతిసారీ గెలిచి తీరాలని అనుకుంటున్నారా? ఏదైనా పనిని సరిగా
చెయ్యలేకపోయినప్పుడు మీకు ఏమనిపిస్తుంది? మీరు గెలవక
పోయినప్పటికీ మీ సర్వశక్తులూ ఒడ్డి ప్రయత్నించిన సందర్భాలు మీకు
గుర్తున్నాయా?



కొంతమంది తమకు మొదటినుంచి నైపుణ్యం ఉన్న పనినే చేస్తూ ఉంటారు.



వాళ్లు ఏదైనా కొత్త పని చెయ్యటానికి ప్రయత్నించరు.
దాంట్లో విఫలం అవుతామేమోనన్న భయం ఉంటుంది.



తమ వైఫల్యాలను చూసి ఇతరులు
ఎగతాళి చేస్తారేమోనన్న భయం
కూడా వాళ్ళకి ఉంటుంది....



...కుటుంబ సభ్యులు, మిత్రులకు తలవంపులు తెస్తామన్న భయం
ఉంటుంది.



కొత్త, కొత్త విషయాలు చెయ్యటం, నేర్చుకోవటం జీవితంలో ముఖ్యమైన భాగం.

కొత్త నైపుణ్యాలు నేర్చుకోవటం
సమస్యలను పరిష్కరించటంలో మీకు
సహాయపడుతుంది. వాటితో మీ
ఆత్మవిశ్వాసం కూడా పెరుగుతుంది.



తేలికైన పనులనే మళ్ళీ, మళ్ళీ చేస్తూ ఉంటే, అడిన అటలే మళ్ళీ, మళ్ళీ అడుతూ ఉంటే
మీ జీవితంలో చివరికి విసుగు చోటుచేసుకుంటుంది.





అందుకే, మొదట్లో కష్టం
అనిపించే పనులను చూసి
భయపడవద్దు.



కొంత ప్రయత్నం చేసిన తరువాత
ఆ పని మీకు ఇష్టంగా ఉండవచ్చు,
ఆనందాన్ని ఇవ్వవచ్చు.

